

**ऑल प्रेस एण्ड राइटर्स एसोसिएशन का 7वाँ स्थापना दिवस
राज्यपाल ने साहित्य एवं खेल से जुड़ी विभूतियों को सम्मानित किया**

लखनऊ: 16 जनवरी, 2018

उत्तर प्रदेश के राज्यपाल श्री राम नाईक ने आज संत गाडगे प्रेक्षागृह में ऑल प्रेस एण्ड राइटर्स एसोसिएशन के 7वें स्थापना दिवस पर 'अपवा रत्न 2018' सम्मान से अनेक विभूतियों को अंगवस्त्र व स्मृति चिन्ह देकर सम्मानित किया। कार्यक्रम का संयोजन एसोसिएशन के राष्ट्रीय अध्यक्ष श्री सर्वजीत सिंह सूर्यवंशी द्वारा किया गया था। इस अवसर पर लखनऊ की महापौर डा॰ संयुक्ता भाटिया सहित अन्य विशिष्टजन उपस्थित थे।

राज्यपाल ने सम्मानमूर्तियों को सम्बोधित करते हुये कहा कि भारत के नागरिक के नाते हर व्यक्ति अपना-अपना काम करता है। कोई काम बड़ा या छोटा नहीं होता है। प्रोत्साहन से काम करने की प्रेरणा मिलती है। उन्होंने कहा कि सम्मान मिलने से दूसरों को भी अच्छा कार्य करने की प्रेरणा मिलती है।

श्री नाईक ने कहा कि पत्रकारों का काम चुनौतीपूर्ण होता है तथा उनकी भी समस्याएं होती हैं। पत्रकार जागरूक रहकर अपने दायित्व का निर्वहन करते हैं। अच्छी खबर निकालने की कुशलता होनी चाहिए। सही खबर देना ही पत्रकारिता का सिद्धांत है। उन्होंने कहा कि अच्छे कार्यों को समाज के सामने लाने की जरूरत है।

राज्यपाल ने इस अवसर डा॰ आर०पी० सिंह, श्री अशोक पाण्डेय, श्री हरिओम शर्मा, श्री अजीत कुमार, श्री रघुराज सिंह, श्री पी०पी० हवेलिया, श्री दिलीप सिंह, श्री सुधीर शर्मा, डा॰ अनामिका त्रिपाठी, श्री विनय कुमार गुप्ता, श्री पी०एन० दुबे सहित साहित्य एवं खेल जगत से जुड़े अन्य लोगों को भी सम्मानित किया।

अंजुम/ललित/राजभवन (21/21)



